

انفرادی تعلیمی منصوبہ (Individual Education Plans - IEP) میں خصوصی تعلیم (Special Education) : (Individual Education Plans - IEP) انفرادی تعلیمی منصوبہ

والدین کے لئے رہنمائی

انفرادی تعلیمی منصوبہ (Individual Education Plans - IEP) کیا ہے؟

یہ منصوبہ پیل ڈسٹرکٹ سکول بورڈ (Peel District School Board) کا ایک طریقہ ہے۔ جس کے ذریعہ آپ کے بچے کو سکھانے میں مدد کی جاتی ہے۔ ہم آپ کے بچے کی دلچسپیاں، خوبیاں، ضروریات اور اہداف جاننا چاہتے ہیں۔ ہمارے لئے ہر بچہ کے بارے میں یہ جاننا ضروری ہے۔ لیکن ایسے بچوں کیلئے جن کو سکھانے کیلئے خصوصی ضروریات ہیں یہ معلومات ان کے انفرادی تعلیمی منصوبہ میں شامل کی جاتی ہیں۔ یہ منصوبہ خصوصی تعلیمی پروگرام یا خدمات مہیا کرنے میں ہماری مدد کرتا ہے۔ جس کی آپ کے بچے کو کامیابی کیلئے ضرورت ہے۔

منصوبہ کیسے تشکیل دیا جاتا ہے؟

آپ کے بچے کے سکول میں خصوصی تعلیمی ٹیم مندرجہ ذیل کی مدد سے منصوبہ تحریر کرتی ہے:

- آپ کے بچے کے اساتذہ
- دوسرے ماہرین، جیسے گائیڈنس کونسلرز، خصوصی تعلیم کا عملہ جو پہلے سے اس طریقہ کار میں شامل ہیں، پرنسپل اور کمیونٹی یا خدمات دینے والے اداروں کا عملہ
- دوسری معلومات جیسے ماضی کا انفرادی تعلیمی منصوبہ (Individual Education Plans - IEP) آپ کے بچے کا اونٹاریو سٹوڈنٹ ریکارڈ (Ontario Student Record) یا تعین کے نتائج (جیسے آپ کے بچے کی تعلیم، صحت یا برتاؤ)۔
- آپ کا خاندان، والدین کی حیثیت سے آپ بہترین منصوبہ بنانے میں اہم کردار ادا کرتے ہیں۔ آپکی مہیا کردہ معلومات بچے کی شخصیت، افزائش، تعلیم اور ترقیحات کو سمجھنے میں سکول کی مدد کرتے ہیں۔ آپ کا بچہ بھی منصوبہ کی تشکیل میں مدد کر سکتا ہے (16 سال کی عمر کے بعد اسے مشورہ دینے کا حق حاصل ہے) جب طلباء اس طریقہ میں شامل ہوتے ہیں جیسے تعلیمی اہداف ترتیب دینے میں تو عام طور پر وہ اپنی تعلیم میں زیادہ ذمہ داری لیتے ہیں۔

اس منصوبہ کا آپ کے بچے کے خصوصی تعلیم شروع کرنے کے 30 دنوں کے اندر تشکیل دیا جانا ضروری ہے۔ آپ کو منصوبہ کی ایک نقل دی جائے گی اور دوسری آپ کے بچے کے اونٹاریو سٹوڈنٹ ریکارڈ (Ontario Student Record) میں جائے گی۔

منصوبہ میں کیا شامل ہے؟

اساتذہ اور تعاون کرنے والا عملہ آپ کے بچے کی ضروریات اور ترقی کے جائزہ میں مدد کیلئے تعلیمی منصوبہ کو استعمال کرتے ہیں۔ منصوبہ میں مندرجہ ذیل معلومات شامل ہوتی ہیں:

- استثنائی اور تعیناتی
- آپ کے بچے کی تعلیمی ضروریات، صلاحیتیں، سیکھنے کا انداز اور محاسبہ

- مضامین، نصاب یا پروگرام جہاں بچہ خصوصی تعلیمات حاصل کر رہا ہے، تعاون اور دوسری خدمات
- تعاون اور حکمت عملیوں کی اقسام جن کی مدد آپ کے بچے کیلئے ضروری ہے۔
- اہداف اور توقعات، جن سے پتہ چلتا ہے کہ آپ کے بچے کو کیا حاصل کرنے کے قابل ہونا چاہیئے اور سارا سال ہمیں تعلیمی معیار جاننے میں مدد کرتا ہے۔
- 14 سال یا اس سے زائد عمر کے بچوں کو یہ منصوبہ یہ جاننے میں مدد کرتا ہے کہ انہوں نے زندگی کے اگلے مرحلہ کو مرتب کرنے میں کسی مدد دیتا ہے۔ مثلاً ہائی سکول، دوسری تعلیم، کام کی جگہ یا کمیونٹی میں رہائش پذیر ہونے کے مراحل
- اکثر طلباء کیلئے ان کی کارکردگی ان کی رپورٹ کارڈ میں قلمبند کی جائے گی۔ آپ کے بچے کے پروگرام پر انحصار کرتے ہوئے آپ بھی انفرادی تعلیمی منصوبہ (Individual Education Plan) میں دی گئی کارکردگی کی رپورٹ دیکھ سکتے ہیں۔

کیا منصوبہ تبدیل ہو سکتا ہے؟

- سارا سال، آپ کے بچے کا اُستاد کامیاب تعلیمی حکمت عملی کے بارے میں تعلیمی منصوبہ میں کوائف درج کرے گا، اور حکمت عملی پر نظر ثانی بھی کر سکے گا، یہ سب طریقہ کار کا حصہ ہے۔
- منصوبہ میں ایک تعلیمی سال کے اہداف مرتب کئے جاتے ہیں اور ہم سالانہ اُس کا باقاعدہ جائزہ اور نظر ثانی کرتے ہیں۔ مزید، سکول بچے کی ترقی کا جائزہ سارا سال لیتا رہے گا۔ ہم ضرورت کے مطابق اُس میں تبدیلی کرینگے جیسے اگر آپ کا بچہ توقعات کے خلاف تعلیم میں بہتر ہے یا سست ہے تو نئے اہداف مرتب کئے جائینگے۔

آپ مزید معلومات کہاں حاصل کر سکتے ہیں؟

- انفرادی تعلیمی منصوبہ (Individual Education Plan) اور خصوصی تعلیم کے بارے میں مزید جاننے کیلئے برائے مہربانی: اپنے بچے کے اُستاد یا پرنسپل سے بات کریں
- اپنے بچے کے سکول میں خصوصی تعلیم کے اُستاد سے رابطہ کریں
- پیل ڈسٹرکٹ سکول بورڈ (Peel District School Board) کی ویب سائٹ www.peelschools.org/speced پر جائیں۔
- اونٹاریو کی وزارت (Ontario Ministry of Education) تعلیم کی ویب سائٹ www.edu.gov.on.ca پر جائیں۔ elementary and secondary education پر کلک کریں اور پھر خصوصی تعلیم کے لنکس کو اختیار کریں۔
- پیل ڈسٹرکٹ سکول بورڈ (Peel District School Board) کو ان نمبروں پر فون کریں۔ 905-890-1099 یا 1-800-668-1146 ایکسٹنشن 2345